

કાનુડો બંસી છેડે રે

કાનુડો બંસી છેડે રે, સુણે છે આખુંયે બ્રહ્માંડ;
અમારા કર્મ થ્યાં કુંઠિત, ત્યાં થયા કૃષ્ણ ભગવાન. - કાનુડો....

યોગેશ્વર હતા અમે રે,
ત્યારે દીધું હતું ગીતા-જ્ઞાન;
પૂર્વે અમે વદિયાં હતાં,
શુદ્ધ આત્મા જ છે ભગવાન.

“જ્ઞાની” સત્પુરુષમાં જે છે, તે જ છે અમારો આ પ્રાણ;
જ્ઞાનધન કૃષ્ણ-સ્વરૂપ શાન, ‘દાદાઈ’ વિજ્ઞાનધન દાન. - અમારાં....

સહર્ષ શક્તિ વરસે ફૂલ,
જોઈને ‘દાદા ભગવાન’;
બોલે છે કૃષ્ણ ભગવાન,
ક્રિયાકારી ‘દાદાઈ’ પરમાણ.

બનિયા હવે વીતરાગ, પ્રથમેશ પૂર્ણ ભગવાન;
દેહધારી આ પરમાત્મા, આપે છે શુદ્ધ મોક્ષદાન. - કાનુડો....

સમ્યક્ દૃષ્ટિ ઊપજે,
સુદર્શન આત્મરમાણ ભાન;
નિઃશંકે દેહ ભવ-અંતે;
થશે અહીં વિશ્વનું કલ્યાણ.

‘જીવ’ને આત્મ મેળે રે, મળે છે મોક્ષનાં પ્રમાણ;
સિદ્ધશિલાને છેડે રે, વિદેહે મુક્તિ નિર્વાણ. - કાનુડો....

—